

మోకపు కొండలు



స్రాయంకాలం అయిదు గంటలు దాటింది. అప్పటిదాకా ఎండకి యిళ్ళల్లో మగిన మనుషులు చల్లగాలికి బయటికి రాసాగారు.

జానకి ఆప్పుడే వంట ముగించి, స్నానం చేసి, తెల్లచీర కట్టుకుని, మల్లె మొగ్గలు పట్టుకుని దాబా ఎక్కింది. పట్టగోడమీద కూర్చుని పూలు గుమ్ము కంటూ రోడ్డుమీద వచ్చేపోయే జనాన్ని చూస్తుండడం జానకికి కాలక్షేపం. ప్రక్కవాటా ఖాళీ అయేక బొత్తిగా ఏం తోచకుండాపోయింది. చుళ్ళి ఎవరన్నా అందులో చేరి, వాళ్ళతో పొందు కుదిరితేనేగాని తనకీ వంటరితనం పోడు. ఇంతకుముందుండినవాళ్ళతో బాగా కాలక్షేపం అయేది. పిల్లా, జెల్లా, యింటావిడ బాగా కలివిడిగా వుండే వారు. మళ్ళీ వచ్చేవాళ్ళు అంత మంచిగా వుంటారని నమ్మక మేముంది; పోనీ, ఈ ఎండలు తగ్గవరకూ ఎవరూ రాకుండా వుంటేనే కొంత నయం : -

రాత్రులు యిరుకు గడుల్లో, ఉక్కలో, దోమల సంగీతంతో నిద్రపట్టక బాధ పడడమన్నా తప్పిపోతుంది; హాయిగా చల్లగాలిలో పడుకోవచ్చు.

అది రెండు వాటాల పెద్ద యిల్లు. ఒకటి మూడుగదుల వాటా, ముప్పయి రూపాయల అద్దె. అందులో జానకివార్లు వుంటున్నారు. ప్రక్క భాగం చాలా పెద్దది. ఆరేడు గదులు, ఎదురుగా గేటు; అద్దె వందరూపాయలు. దాబామెట్లు ఆ భాగంవైపునుంచి వుండడం, ఎక్కువ అద్దె ఇచ్చే భాగం గమక దాబా వాళ్ళకిందే జను.

పరధ్యానంగా చూస్తున్న జానకి ఆలోచనలూ, చూపులూ రోడ్డుమీద ఇంటికి కొద్దిదూరంలో అగిన కారులోంచి దిగిన ఒకతనిమీదికి మళ్ళుగానే ఎవరో కుదిపినట్లయింది. ఎక్కడో చూసినట్లుంది, ఎక్కడో! ఎప్పుడో! పాతపద్ద జ్ఞాపకాల పుటలను ఎంత తిరగేసినా అంతు చిక్కలేదు. అతను ఎవరో వెళ్ళిపోయేడు



దండగుచ్చిన మల్లెలు తలలో పెట్టుకుని ఆలోచన వచ్చిన పత్రిక పట్టుకుని దాచ మీదికి ఒరిగింది జానకి.

క్రింద ఆడుకుంటున్న మధు, పాపా పరిగెత్తుకుంటూ వచ్చి "అమ్మా, మనింటికి ఎవరో వచ్చారే. రా!" వగర్చుకుంటూ ఏకకంఠంతో అన్నారు.

"ఎవరు? మగవాళ్ళా, ఆడవాళ్ళా? నన్న లేరని చెప్పలేదు?" లేవకుండనే జవాబిచ్చింది జానకి.

"చెప్పాను, మీ అమ్మగారిని ఏలవ మన్నారు. రా అమ్మా!" తల్లికొంగు పట్టుకుని లాగుతూ అన్నాడు మధు.

"అబ్బబ్బ, వుండరా వస్తున్నాను." విసుక్కుంటూ క్రిందికి దిగివచ్చి, వీధి వరండాలో లైటువేసి గుమ్మంలోకి వచ్చిన జానకి, తొట్టుపడి ఒక్కడుగు వెనక్కువేసింది. అతనే! ఎందుకో! ఆలోచిస్తూ, ఏమనాలో తోచక, అలాగే చూస్తూ దగ్గర తలుపుదాటుగా నిలబడింది జానకి.

అతనుకూడా జానకిని చూసి కొంచెం కలవరపడ్డాడు. మొగంలో రంగులు మారాయి. ఏదో జ్ఞప్తికి తెచ్చుకుంటున్నట్లు అలా రెండునిముషాలు చూస్తూ ఊరుకుండిపోయేడు. అంతలోనే సర్దుకుని, గొంతు సవరించుకుని, "ఈ ఇల్లు అద్దెకిస్తారని తెలిసింది. తాళం మీదగ్గర వుందని ఇంటివారు చెప్పారు. ఒక్కసారి యిప్పే ఇల్లు చూస్తాం" అన్నాడు.

జానకి తెప్పరిల్లింది. తేలిగ్గా ఊపిరి తీసుకుని “ఓట్టుకొస్తూ మందండి,” అని లోపలికి వెళ్ళి భాగంచెవి అతనిచేతి కిస్తూ మరోసారి మొహంలోకి చూసింది.

భాగం తీసుకుని ఆయనా, కూడా వున్న అతనూ లోనికి వెళ్ళగానే, గుమ్మానికి అలా జేరగిం వడి పోయింది జానకి గుర్తు వచ్చింది : ఆయన... నాన్న అష్టకష్టాలవడి ఎలాగైనా తనని యివ్వాలనుకున్న సంబంధం : తండ్రి పేరుమోసిన ప్రిడరు; చివరికి - డబ్బు, హోదా, ఆందచంబాలా, వేటిలోనూ వాళ్ళ స్థాయికి తగదని తేలాక, యిలా..

గత స్మృతులను మననం చేసుకుంటున్న జానకి “ఇల్లు బాగానే ఉంది. ఇంటివారికి అధ్యాత్మ ఇచ్చి, రేపే చేరుతాము” తాళాలు అందిస్తూ అతనన్న మాటలకి ఉక్కిరిపడి యీ లోకంలోకి వచ్చింది.

“మిమ్మల్ని ఎక్కడో చూసినట్లుంది... ఆ... అన్నట్లు మీరు సీతారామయ్యగారి అమ్మాయికామా ?”

జానకి సిగ్గుపడతూ తల ఊపింది.

“క్షమించండి, ముందర జ్ఞాపకం రాక అడిగను మీ నాన్నగారు బావున్నారు ? మీవారి కేంపని ? వీళ్ళిద్దరూ మీ పిల్లలా ?” మర్యాదగా అతనడిగిన ప్రశ్నలన్నింటికీ జవాబు చెప్పి నిల్చి పైచే సూట్లాడుతున్నాను, లోనికి గమ్మనడమా, వద్దా’ అన్న సందిగ్ధంలో

వడింది జానకి.

“వెడతానండీ, రేపు సాయంత్రం వస్తాము. వారంరోజులంది చిరుగుతూ వుంటే ఇన్నాళ్ళకి దొరికింది ఇల్లు. ఫేమిలీ గెస్టుహౌస్ లో వుంది” అంటూ నమస్కారం చేసి బయటికి వెళ్ళిపోయాడు. కారు మధ్యతిరిగేదాకా అతే చూసింది జానకి.

ఎంత మర్యాదగా, హందగా మాట్లాడాడు : తనని చూడడానికి వచ్చిన నాటి ద్రవం, గర్వం పోయి, నిబ్బరం, తీవ్ర వచ్చాయి. ఆవును - అప్పటికింకా చిన్నతనం : ఇప్పుడు బాధ్యతలు, లోకం తెలిసిన మనిషి... జానకి ఆలోచనల్లో యేకైకం తనని మరిపించిన ఆశలు చివరకి ఆవి చోటిచ్చిన విరాళాలు మెదలసాగాయి.

ఆలోచనలకి అంతరాయం కలిగిస్తూ “అమ్మా, ఆక రేస్తూంది. అన్నం పెట్టు” అంటూ, విసిగిస్తున్న పిల్ల లద్దరినీ చెరొకటి అంటించి లోనికి వడిచింది జానకి.

రాత్రికూడా సరిగా నిద్రపట్టలేదు. ‘తనని కాదని అతను చేసుకున్న ఆమె ఎలా గుంటుందో : వాళ్ళ సంసారం చూస్తూ, వాళ్ళ కలిమితో తమ రేమిని పోల్చుకుంటూ రోజులు గడపాలిగావును : అతనిక్కడికి రాకపోతే ఎంత బాగుండు :’ అనుకుంది.

* * *

జేమపూరి నీకు స్వేత'గా వినిపించే' గుండె -
 పడుతూ మానాల్సే గురించి కాదు. నీమీద
 ప్రేమ... ..



ఉదయం ఎదిగంటలకి నిన్న
 ఆయనతో వచ్చినతను మనుషులను
 తీసికొచ్చి యిల్లంలా తుడిపించాడు.
 మిగతా అలంకరణ అంతా మధ్యాహ్నం
 దాకా సాగింది.

నరిగా మూడుగంటలకి రెండులారీలు
 ఇంటిముందు ఆగాయి. శో ఫా లు.
 బీరువాలు. డ్రెస్సింగ్ షేబిల్, ఫ్రీజిడేరు,
 బిల్లులు. కుర్చీలు. జంటపంచాలు . దిగు
 తున్న రకరకాల సామానుని గుమ్మంలో
 నుంచుని ఆకర్షణంగా చూసింది జానకి.
 సామా నంతనీ చూసి లోపలికి జేర

వేయిస్తున్నాడు గుమస్తాలు. బండ్రో
 తులు. అనలు వాళ్ళెవరూ అక్కర
 లేకుండానే కార్యక్రమమంతా జరిగి
 పోతుంది.

సాయంత్రం చల్ల బిడ్డాక.
 సామానంతా సర్దడం ఆయాక, ఇంటి
 ముందు కారాగిసవస్సుకి, దొడ్లో వచ్చుడి
 రుబ్బుకున్నజానకి, అదలా వదిలేసి
 వరిగెత్తుకువచ్చి, కిటికీవారగా నిలబడి.
 దడదడలాదే హృదయంతో, ఊపిరి
 బిగబట్టి చూడసాగింది. ముందు ఆయన
 దిగి ఆరేడు సంవత్సరాల అబ్బాయిని.

నాలుగైదు సంవత్సరాల అమ్మాయిని దింపాడు. తర్వాత ఆమె :

గుండెలు బిగబట్టి చూస్తున్న జానకి కళ్ళు వెడల్పుయ్యాయి. మంచిగులాబి రంగు ఛాయ, బాగా పొడుగు. నడినెత్తిన పావనగా చుట్టిన సిగ. స్లీవ్ లెస్ బ్లాజ్, బంగారపు వాచి ఎడంచేతికి, కుడిచేతికి నాలుగు బంగారపుగాజాలు, హైహీల్డ్ షూస్, నాజూకైన హేండుబేగ్ - చక్క చక్క నడుస్తూ లోనికి వెళ్ళింది దామె. కాసేపటికి, ఇల్లంతా చూస్తోంది కాబోలు - "ఈ సామాను ఇక్కడెందుకు పెట్టారు? ఆబీరువా ఏది? ఇది తీసికెళ్ళి అగదిలో పెట్టండి..." అంటూ నొక్కర్లని గడమాయిస్తున్నమాటలు విన్నవడాయి జానకికి.

జానకి గుండెలో పెద్ద మంచుముద్ద తేరి వళ్ళంతనీ కుంచిస్తున్నట్టు చేసింది.

"జానీ!" శంకరం లోపలికి వచ్చి ఎప్పుడు బట్టలు మార్చుకున్నాడో జానకికి తెలియదు భర్తపంక నిళ్ళల మైన కళ్ళతో చూసింది.

మరొక నైను బనీను, ఐద్దరు యింగీ, హవాయి చెప్పలూ, బుజాన్న వారం రోజులమంచి విడవకుండా వాడుతున్న - తువ్వాలనుకోబడే గజంగుడ్డ - సీరసంగా, చెమటలు కక్కే జిడ్డు మొహం! - అదీ తన భర్త.

ఏదాది క్రితం కొన్న మూడుచీరలు రొపేషను మీన చాకలాడీకి, యింటికి

మవ్వ తిరగ్గా వెలిసిపోయిన నేతచీర, వీపుమీద నగానికి వచ్చే గరిటకాడలాంటి జడా, నాలుగున్నర అడుగుల పొడుగూ, చామనచాయా, పిత్తుపూరంతో మానేసిన చడవూ - అదీ తను.

ముండుగదిలో. నేలమీద అడుగు ఎత్తు ముక్కాలిపీట, రెండు మడత కుర్చీలు - రాత్రికి అదే వడకగదిగా అవతారం ఎత్తుతుంది - ఒక పట్టెమంచం, మూడు చిరిగిపోయిన తుంగచాపలు! తర్వాత గదిలో పెట్టెలు, బట్టలు, వక్క చుట్టలు, పప్పులు, ఉప్పులు నానాచెత్తా! మూడోగదిలో వంట, భోజనం, నలుగురూ ఒక్కసారి కూర్చోడం కుదరదు. తిండి తిని లేచేప్పుడు ఒళ్ళు దగ్గర పెట్టుకోకపోతే ఏ గిన్నో, జాడీయో, కనీసం ఆట్లకాడో నెత్తిమీద త ది గి జ తోం అంటుంది - అది తన ఇల్లు.

"జానీ, నీళ్ళు తోడావా?" దగ్గరగా వచ్చి అన్నాడు శంకరం.

"తోడలేదు, ప్రతీదానికీ నన్నే వేధించకపోతే కాస్త వెళ్ళి తోడుకో కూడ దేమిటి." చిరాకుగా అంది జానకి. భార్య ఎందుకిలా అప్పుమంటూందో తెలియక, తెల్లబోయాడు. మనసు సరిగా లేదేమో అని సరిపెట్టుకుని, మాట్లాడకుండా లోపలికి వెళ్ళాడు శంకరం.

రాత్రి భోజనం చేస్తూ యధాలాపంగా శంకరం "ప్రక్కవాటిలోకి ఎవరో వచ్చి నట్టుండే, ఎవ రేమిటి?" అడిగాడు.



“ఇంట్లో ఎవరున్నారండీ?”

“ఏమో వెళ్ళి ఆరిగిరండి; నా కేం తెలుసు,” మొఖం ముడుచుకుంటూ అంది. భార్య అర్థరహిత కోపానికి కారణము తెలియక శంకరం మనసు చిన్న పుచ్చుకున్నాడు.

రాత్రి విద్రవట్టక ప్రక్కమీద పొద్దుతూ ఆవసోపాలు పడుతున్న జానకి చేతిని ప్రేమగా పట్టుకుని “ఏం జానీ, వంట్లో బాగులేదా, ఇవాళంతా అదోలా వున్నావు?”

చేతిని విసురుగా తోసేసి “వంట్లో ఏంరోగం! ఛీ... వెధవ ఉక్క... దోమలు, చావాలి నిద్రపట్టక... ఒక్క సేమకూడా కొనుక్కునే అదృష్టంలేదు— వెధవదరిద్రం...” విసుక్కుంది జానకి.

అతిసౌమ్యుడైన శంకరానికికూడ

కోపం తెప్పించాయి ఆ మాటలు. “ఏం, ఇన్నాళ్ళనించీ లేని దరిద్రం ఇవాళ కొత్తగా ఏమి వచ్చింది? ఏమయింది నీ కివాళ... ప్రొద్దుటినించీ చూస్తున్నాను నీ వరస;” తీక్షణంగానే అడిగాడు.

“హూ”... కోపంగా మూలిగి ఇంక రెట్టించకుండా బలవంతంగా కళ్ళు మూసుకు అటుతిరిగి పడుకుంది జానకి.

* * *

తెల్లారింది. జానకి మామూలుగా ప్రొద్దున్నే లేచి యిల్లా వాకిలీ తుడిచి, పొయ్యి కుంపటి అంటించింది. కాఫీ లయ్యేక, స్నానం చేసి, ఆదరాబాదరా వంట ముగించి, శంకరానికి, పిల్లలకి పెట్టి, తనూ తింది. శంకరం ఆఫీసుకి ముసలిసైకి లెక్క వెళ్ళిపోయాడు; ఆపు

చెయ్యాలంటే ఏ చెట్టుకో, గోడకో గురి చేస్తేనేకాని ఆగని నైతిలు; విల్ల లిద్దరూ వీధివర కాటాకలబదిలో చదువుకో దానికి వదిగెత్తారు.

ఇదంతా ఎనిమిదేళ్ళనించీ జానకి చేస్తున్న, చూస్తున్న కార్యక్రమం. ఇది ఇలా రోజూ జరగాల్సిందే; ఇందులో మార్పు ఉండదు. మార్పంటూ వుంటే, ఏమూడునెలలకో, ఆరునెలలకో, వందగపేరు చెప్పి సినిమాకి వెళ్ళి వస్తుడు; అదయినా వారం రోజుల ముందుగా దాన్నిగురించి చర్చించి, నిర్ణయించి, ఆకాగ ఎదురుచూసి, చివరికి నడుం విరిగేలా ఆ బిల్లమీద నిటారుగా మూడుగంటలు కూలబడి ఆపండించి, బయటికొచ్చాక, పురో సినిమా చూపేదాకా ఆ ముచ్చటలే చెప్పుకుంటూ ఆపాటలే పాడుకుంటూ మురిసిపోవడం.

జానకి ఆలోచించినకొద్దీ విక్రీ, వైలాగ్యం వచ్చిందంటే ఆశ్చర్య వక్తర లేడు.

కిక్కి బయట, ఆ పిల్ల లిద్దరూ వరం దాలో అటూ, ఇటూ పడుగెడుకున్నారు. వాళ్ళ నోటివెంట మధుమధుగా యింగ్లీషుమాటలు చిలుకడలుకుల్లా వస్తున్నాయి. ఆడపిల్లా మగపిల్లవాడిలాగే కత్తిరించిన జుట్టూ, ఊలుజెర్నీ, సాక్స్, టూల్స్-తెల్లగా బొద్దుగా ఆరోగ్యంగా ఉన్నారిద్దరూ.

తలుపులేసి నిలబడి, వాళ్ళిద్దరినీ నైగ

చేసి పిలిచింది జానకి. ఏదో తెలియని భాదా. ఆపేదనతో బాటు, ఆ పిల్లలంటే ఎందుకో తనకే అర్థంకాని మమకారం, వాత్సల్యం కలిగాయి. తన పిల్లల గురించి కన్న కలలు, వాళ్ళలో నిజమవడంచేతనేమో:

“ఏవే రేమిటి బాబూ!” నవ్వుతూ అడిగింది

“నాపేరు హేమంత్, చెల్లిపేరు కల్పన.”


“ఏం చదువుతున్నారు?”

“ఇంకా ఇక్కడ చదవడంలేదు, తాతగారిదగ్గట వున్నప్పుడు కాన్వెంట్, సెకెండ్ స్టేండ్ర్డ్, చెల్లి కింద రో గార్డెన్లో.” క్రొత్తనేది లేకుండా దాటిగా జవాబిచ్చారు.

ప్రేమగా వాళ్ళ బుగ్గలు నిమిరింది జానకి. వాళ్ళిద్దరినీ దగ్గరకు తీసికొని గుండెకి హత్తుకుంది. చెంప రెండు వారలు జారాయి తెల్లబోయి చూస్తున్న ఇద్దరితో “యిక్కే వుండండి” అంటూ హడావిడిగా లోలికి వెళ్ళి వూపాపలకోసం ఏనాడో కొన్న చాకలెట్లు రెండు తీసికొచ్చి ఇచ్చింది. ఈలోపం శైలజ ఎందుకో బయటికి వచ్చి జానకి వంక అదోలా చూసి మొహం చిట్టించి లోపలికి వెళ్తూ “బబ్బూ, కమిన్; ఏం చేస్తున్నారక్కడ?” కేకలు వేసి పిలిచింది. పిల్లలద్దరూ భయంగా వదిగెత్తారు.

“ఎక్కడవదితే ఆక్కడ, ఎవరేదిస్తే

వసూ! నిజంగానే మానాస్తాణా యన్యాయమున
 దేను విషయం చెప్పానా! నన్నుకం లేకపోవే
 యిటు తిరిగి చూడు!



అది పుచ్చోవచ్చా, బాద్ మేనర్స్!"
 రోపణ్ణుంచి మాటలు వినపడ్డాయి.
 జానకి మవస్సు చివుక్కుమంది.

* * *

రోజులు గడచినకొద్ది జానకి వాళ్ళగురించిన వివరాలు ఒక్కొక్కటి తెలిశాయి. ఆయన ఎగ్జిక్యూటివ్ ఇంజనీరు రాత్రుళ్ళూ పగలూ ఎంపరెంఱరో పెద్ద మనసులు వస్తుపోతుంటారు. ఆయన ఆఫీసుకి వెళ్ళడానికి ఒక ట్రైనుంటూ వుండదు. కావాలనుకున్నప్పుడు వెళ్ళడం. లేదంటే ఫయిళ్ళ కట్టలు ఇంటికే వంపుతారు గుమాస్తాయి.

ఆమె కలెక్టరుగారి ఏకైక పుత్రికలు. ముద్దల కూతురు. బి. ఏ చదివింది. చిన్నప్పటినుంచీ ఎవరిమీదో ఒకరిమీద

అధికారం చెలాయించడాకే అలవాటు పడిందేమో, యింట్లో ఎప్పుడూ అరుస్తూనే వుంటుంది. నౌకర్లందరికీ ఆమె అంటే హడలు వంటి మనిషి, పిల్లలవి చూడడానికి ఆయా, మిగతా పనులకి నౌకరు - ఇంక ఆవిక కేం పని? మల్లెపూవులా, మకత నలగవి బట్టల్లో ఏ సోఫాలోనో పడకుని, విలాసంగా పుస్తకం చదవడమో, ఎవరయినా వస్తే కబురు చెప్పడమో, అంతే.

మొదట్లో ఒక్కసారి ఆమెతో మాట్లాడి పరిచయం చేసుకోవాంనుకుంది జానకి. కాని... తన దగ్గర ఎప్పుడో వెళ్ళినాటి పాత పట్టుడిత తప్పించి కాస్త కుట్రమైందంటూలేదు తీరా తను అదే కట్టుకు వెళ్ళినా, ఆమె పరిగా

మాట్లాడుతుం దవి ఏముంది: ఎప్పుడు గుమ్మంలో కనబడినా ఆదోలా మొగం పెట్టి లోనికి వెళ్ళిపోతుంది. ఆమె తన గురించి, భర్తగురించి, ఇంటిగురించి ప్రశ్న లడిగి చివరికి 'అంత చిన్న ఇంటిలో యెలా వుంటున్నానో,' 'మీ యింట్లో ఫాన్ లేదా? ఉక్క పెట్టడూ' అనో. 'రెడి యో లేకపోతే ఏలా కోస్తుందనో' అంటే తనకితలకొచ్చేసిన టుంటుంది. పైగా తాను వాళ్ళింటికి వెడితే ఆవిడని తమ ఇంటికి పిలవాలి. ఆమె వస్తే యెక్కడ కూర్చోబెట్టుంది? ఆ కుర్చీలో ఆమె కూర్చుంటే ఆవి పరువు దక్కస్తుందన్న నమ్మకంలేదు. యెందు కొచ్చింది? హద్దు యెరిగి మెల గడం మంచిది అని సర్ది చెప్పకుంది జానకి.

వచ్చిన కొద్దిరోజుల్లోనే శైలజకి ఆషిర్లో యెందరో ఉన్నత కుటుంబాల ఆడవాళ్ళతో, పెద్ద ఉద్యోగస్తుల భార్య లతో పరిచయం అయింది. ఇంచుమించు ఎవరో ఒకరు ప్రతిపాయంత్రం కార్లలో వస్తూ పోతుంటారు. యీమె కూడ రోజూ ఎక్కడికో వెడుతూనే వుంటుంది.

యించుమించు భార్య భర్తా యిద్దరూ బయటికి వెడతారు. ఎక్కడికి వెళ్ళినా పిల్లలని నౌకర్లమీద వదిలి వెళ్ళి పోవడం జానకికి ఆశ్చర్యంగా వుండేది. ఎంత హాయి! ఎందరికో అలాంటి

అదృష్టం! ఆ పూర్లో వున్న రెండు ఆడ వారి క్లబ్బుల్లో ఆవిడ మెంబరట!

జానకి అయింట్లోకి వెళ్ళకపోయినా, ఆమెతో మాట్లాడకపోయినా, ఆయా ద్వారా, వంటవాడిద్వారా, నౌకర్లద్వారా, స్వయంగా వినీ ఎన్నోవిషయాలు సేక రించింది ఆమెకి కోపం యెక్కువ. అస్తమానం ఎవరితోనో తగువు పెట్టు కుంటేనేగాని తోచదు. సాధారణంగా ఆ 'యెవరో' ఆయనే అయింటారు. " ఆ య్య గారు సాధ్యమైనంతవరకు సర్దుకుపోవాలని చూస్తారు. ఆయన దేవుడు." అంటుంది ఆయా. జానకికి విన్నకొద్దీ యింకా వినాలనే ఆరాటం హెచ్చయింది. చక్కగా తిరిగినంత సేపూ ఇద్దరూ తిరిగి ఈ కజ్జాలు ఎందుకో అనుకునేది జానకి.

ఒకరోజు జానకికి గోడవతల్లుంచి ఆయనగొంతు వినడంది - "నువ్వీలా వందలూ, వేలూ దానాలు చేస్తుంటే ఎక్కడించి వస్తుంది? నా కేం యిండియా ప్రసిడెంటులా పదివేలుజీతం లేదు! అందులోనూ నెలాఖరు!"...

"ఎందు కలా ఊరక చదువుతారు. బావుంది. మాక్లిబ్ దేకి అందరూ చందాలు వేసుకుని మంచి మంచి ప్రోగ్రాంలు పెట్టించి మనంగా చెయ్యాలనుకున్నాం. మన తాహకకొద్దీ నేనూ వందరూపాయలు వేళాను. యిందులో ఇండియా ప్రెజిడెంటువీ. ఇంగ్లండు

మహారాజీనీ తేవడం ఎందుకు ?" అమె గొంతు లేచింది.

"మన తాహతు వందరూపాయలు క్లబ్బువందా ఇచ్చేటంతటిదా ? అసలు నీ కేమైనా యింటిఖర్చు తెలుస్తుందా ? నా జీతమంతా మన కారు పెట్రోయికి చాలదంటేదు ! మన వేషాలకీ, పార్టీలకీ, సినిమాలకీ — యింకాసరే ! అదంతా చాలనట్లు, యింకా నీ విలా వందలూ, వేలూ తే అంటే యొక్కడ్నించి తెస్తా ననుకున్నావు ?"

"ముష్టి వందరూపాయలకోసం ఎన్ని మాట లంటున్నారు ? పోనీ అంత బెంగ పెట్టుకోకండి. ప్రస్తుతానికి అప్పుగా ఇస్తే, తిర్వాత మా నాన్నకి రాసి తెప్పించి యిచ్చేస్తాను," నిర్లక్ష్యంగా అంది.

"చాలే, నీ గొప్పకబుర్లు నాదగ్గర చెప్పకు ... మీ నాన్న కలెక్టరు గొప్పలు నాదగ్గర చూపించకు. సిగ్గులేకపోతేసరి— ఆమాటనడానికి" విసురుగా అనిబయటికి వెళ్ళిపోయా దాయన !

'పిళ్ళకీడబ్బు యిబ్బందేనా !' ఆశ్చర్య పోయింది జానకి. వందరూపాయల జీతగాడు శంకరం జన్మానికో శివరాత్రి అన్నట్లు ఎప్పుడో సినిమాకి వెళతానంటే బెంచితీక్కట్టు అర్ధరూపాయి లేదంటాడు ! ఆ దరిద్రం తన కర్ణమోతూంది. కాని వెయ్యిరూపాయల జీతగాడు ప్రసాద్ కూడా పెళ్ళాం

ముచ్చట తీర్చలేక పోతున్నాడు - ఎంత చెట్టుకి అంతగాలి !... నిట్టూర్చింది జానకి.

ఇంకోసారి యిలాగే కిటికీదగ్గలి నిలబడితలదువ్వుకుంటూంది సాయంత్రం జానకి. వాళ్ళిద్దరూ ఆరుబయట పేమెకుర్చీల్లో కూర్చున్నారు. అమె బాగా ముస్తాబయివుంది. ప్రయత్నం లేకుండానే మాటలు చెవినపడుతున్నాయి.

"నేను రాను, నువ్వెళ్లు కావాలంటే ! నాకు వీలు ఆవదు" చిరాగ్గా అన్నాడు ప్రసాద్.

"బావుంది; ముందు వస్తామని. ఇప్పుడు వెళ్ళకపోతే ఏం బాగుంటుంది ? మిమ్మల్నికూడా తీసుకొస్తానని చెప్పాను వాళ్ళతోటి !"

"ఎవరి నడిగి చెప్పావు ? నేను వస్తానని నిన్నెవరు చెప్పమన్నారు : - ఎందుకు బాగుండదు, నువ్వొకతేవే వెళ్ళు చాలబాగుంటుంది !"

"మా క్లబ్ మెంబర్, వెడ్డింగ్ యానివర్సరీ. డిన్నరుకి వీలివారు. ఇద్దరం తప్పకుండా రావాలని మరీ మరీ చెప్పారు. వస్తామని ప్రామిస్ చేశాను, యిందులో తప్పేముంది ?"

"నేనూ మనిషినేగా, నాతోనూ చెప్పవచ్చుగా ! కనీసం తర్వాతనైనా ఆయన ఫోన్ చేస్తే ఏం పోయింది ! ఏవరో ఆడ వాళ్ళు నీతో చెవితే, నీకొంగు పట్టుకు తయారవడానికి నే నేం అంత చవటదద్ద

మృని కాదు!”

“నాతో చెపితే ఒకటి, మీతో చెపితే ఒకటినా? మీకు పిలుపు వచ్చిన చోటి కల్లా నేను రావడం లేదూ!”

“ఇప్పుడు సీతో వదిస్తూ కూర్చో దానికి నాకు ఓపిక లేదు నేను రాను నా సంగతి నీకు తెలుసు - ఒక్కసారి చెబితే ఇంక అంతే అలా ఆని నిన్ను వద్దనలేదు. నువ్వు వెళ్ళు.”

“నేను వెళ్ళడానికి మీ పర్మిషన్ అక్కరలేదు. నే నెలాగో వెదకాను... చీ ఎంత చదువుకున్నా యీ మగవాడన్న వాడు యింతే: అడది కాస్త చొరవ చేస్తే సహంపు వుండదు; అందరిలో నా వదలు తియ్యాలనేగా మీ వంతం! సరే కానివ్వండి మీ గుణమే బయట వెట్టుకన్నాడు!” కోపంగా లేచి తనే కారు నడిపుకుని వెళ్ళిపోయింది.

అంత సంపాదన వున్నా అనుభవించడం చేతకాని మనుష్యులు! అనుకున్నంత మెత్తనివాడు కాదు ఆతనూ! - విస్తుపోయింది జానికి వాళ్ళ ప్రవర్తనకి.

* * *

వాళ్ళు వచ్చి రెణ్ణెళ్ళు అవుతుంది. ప్రక్క వాటాలో మాటలు షరీ యొక్క వగా విపద సాగాయి జానికి ఆ మధ్యాహ్నం.

“ఎల్లండి వాళ్ళు వస్తుంటే, నువ్వు రేపు వెళ్ళిపోవడం ఏంటగుంది కైల్యా!” ఆయన మొదట నెమ్మదిగానే అన్నాడు.

“నీట్లు రిజర్వు చేయించడం కూడా అయిపోయాక, యింకా మానే దె లా గ చెప్పండి? పోనీ కాన్సిల్ చేసుకుందా మన్నా, వాళ్ళందరినీ యెంత నిరాశ పెట్టినట్లు అవుతుంది నా మూలంగా? మా క్లబ్ మెంబర్లందరూ నాతో అంతా చూడాలని పోగ్రాం వేళారు మద్రాసులో మా ఆత్మకి రాసి వీళ్ళ కన్ని యేర్పాట్లు చేయించాను ఊటీలో, బె.గుళూరులో, మైసూరులో, కాడైకెనల్లో, వదురులో - అంతా నేనొంటి రెండుసార్లు తిరిగిమ కాటట్టి నాకు తెలుసు. నే నున్నానని వాళ్ల ఎంతో ముచ్చటపడి ప్రోగ్రాం వేసు కున్నారు. యిప్పు డీలా చివరిక్షణంలో నేను మానకూడతే, వాళ్ళేమను! కుంటారు!”

“వెళ్ళదలిచినవాళ్ల ఎలాగూ వెద తారు. నువ్వు లేకపోతే పోయే దేం వుండదు! సగ్గా ఒక రోజు ముందర నీ విలా వెళ్ళిపోతే అమ్మా, నన్నా ఏమనుకుంటారు?”

“వాళ్ళు కస్తూరిని తెలిసి వెళ్ళిపోతున్నా నేమిటి? ఎప్పుడవగా వేసిన ప్రోగ్రాం! విన్నకదూ వీళ్ళ తెలిగ్రాం అందింది!”

“ఇంటికి వచ్చే ఆత్మమామలు ముఖ్యమా, యీ సరదాలు ముఖ్యమా?” తీక్షణంగా వుంది గొంతు.

“వాళ్ళు వస్తే నే నేం చేయాలి. మీ రున్నారు, వంటవా డున్నాడు, నౌక డున్నారు. నే నేం వండాలా, వార్పాలా?”

వాళ్ళేమనుకుంటారో అన్న ధ్యాస లేదన్నమాట. నీ గురించి చేమనుకున్నా నీకు తెక్కలేదు. కాని నా మాటేమిటి?”

“అంతగా వాళ్ళు వచ్చేవేళకి నే నుండాలంటే యిప్పుడు వీలుగాదు. పదిహేనురోజులు పోయేక రమ్మని వైరివ్వండి!”

“నోర్మయ్! వాళ్ళు వస్తారుని రాస్తే. మా ఆవిడ దేశంమీద తిరగ దానికి బయలుదేరింది. యిప్పుడు రావద్దు, తర్వాత రమ్మని రాయనా! నీకు లేక పోయినా ఆమాత్రం జ్ఞానం నాకుంది!”

“ఊరికి మాటలు జారకండి. ఏవంటే అది పడేకాన్నికాదు.” ఆమె కూడా గొంతు హెచ్చించింది.

“గొంతు ఒకటుంది నీకు; ఆక్రక్క వాటాలో చూడు. రెణ్ణెల్లనుంచి చూస్తున్నాను వినాడైనా ఆ ఇల్లాలి మాట ఏమన్నా వినపడిందా?... సంసారుల లక్షణం అది; చూసి బుద్ధితెచ్చుకో!”

“ఆ... మీరు ఓ గంగిరెద్దువికట్టుకు నుండాలింది! మీరు కూర్చోమన్నచోట కూర్చుని, అడమన్నప్పుడల్లా ‘కీ’ ఇచ్చిన బొమ్మలా చక్కగా అడుతూ వుండేది!”

“బాల్లే. వివపడతుంది! అవును విజమే. అనాడు ఆమెని అందచందాలు లేవిడవీ. మాతో తూగే తాహకు లేవనీ విరాకరిందాము; ఇప్పుడు తెలుస్తుంది. ఎంత పొరపాటు చేశానో; బుద్ధి గడ్డి

తిని చేసుకోలేదు. అలా ఏ లేనింటి పిల్లనో చేసుకుంటే అణిగిమణిగి వుండి నాతో సహకరిస్తూ వుండేవి...”

అంత కోపంతోనూ ఆశ్చర్యంగా ఆవిడ “ఓహో! అడన్నమాట సంగతి. అందుకా అస్తమానూ ఆవిడ తడవు చాటువ నక్కీ చూస్తుంటుంది పిల్లలని చేరడీస్తూ వుంటుంది. ఎందుకో అనుకున్నాను. పాపం ఆవిడనే చేసుకు నుండాలింది.....” వెక్కిరింపగా అంది.

“ఓవ్...నోటికి వచ్చినట్లు మాట్లాడకు. విన్నారంటే బాధ పడతారు! నీ కింత తబిరుసు అని తెలియక, నీ వేషభాష కి, వైమెరగులకి మోస పోయి గోతిలో దిగాను. నా కి యోగముంటే ఆమె నెందుకు చేసుకుంటాను? ...హూ...నిన్ను చేసికొని ఏ ఒక్కనాడు సుఖపడ్డాను. భార్య కుండవలసిన లక్షణాలు నీలో ఏ ఒక్కటయినా వున్నామా? ఆడుగడుగునా నీ పుట్టింటి గొప్పకనాలు ప్రదర్శిస్తూ, ఇవతలివాళ్లు అంత తక్కువగా శ్మశ్నట్లు అధికారం చెలాయించడమేగా నీకు చేతనయింది! వినాడయినా నీవు పిల్లలకి, నాకూ దగ్గర కూర్చుని అన్నం పెట్టావా ప్రేమగా? తిన్నామో. మానామో ఏ రోజయినా మా అతీగతీ కమక్కున్నావా? నీవు వున్నా వేమ నొకర్ల దయాదాక్షిణ్యాల మీద ఆధార పడవలసిందేగా? మన

కుటుంబ గౌరవంకోసం, నా మాట వింటెట్టుకోవడం కోసం, అస్తమానా విన్ను కాదని, నీతో తగవు పెట్టుకోవడం ఇష్టంలేక, నీవు చెప్పినట్టల్లా చేసి నీవు రమ్మన్నచోటికల్లా వచ్చి, మన మేదో ఆదర్శదంపతుల మనే భ్రమ కలిగిస్తున్నాను.....అడినకొద్దీ ఆడిస్తున్నావు, రోజురోజుకీ నీ ఆగడం మరి ఎక్కువై పోతోంది..."

"మీరు నోటికి వచ్చినట్టల్లా మాట్లాడితే నే నూడకోను...మీ కంత బాధగా వుంటే, ఈ తక్షణం ఎక్కడికయినా పోయి, ఏజేపంలా నా బ్రతుకు నేను బ్రతకగలను. అప్పుడు మీ ఇష్టం వచ్చినదానివి కట్టకుని కులకండి..." ఆవేశంతో ఆమెగొంతు వణికింది.

"ఇదొకటి బెదిరింపు నాకు...చీ, నీతో మాట లేమిటి?... అతను లేచి బయటికి వెళ్ళిపోయాడు విసురుగా.




ఆ సాయంకాలం శంకరం మామూలుగా ఆరింటికి ఎర్రని తెల్లని కాగితం ముక్కలు అంటించిన ఫైళ్ళు నాలుగో, అయిదో చంకని పెట్టుకుని యీ జన్మకింతే అన్నట్లు, ఉస్సురంటూ ఇంట్లో ఆడుగు బెట్టాడు. రెండు నెలలమంచి జానకిలో చెప్పలేని మార్పు వచ్చింది. ఇదివరకులా నవ్వుకూ మాట్లాడడు, వలకరిస్తే ఏదో ఆలోచనల్లోంచి, చిక్కాగా, విసురుగా కసురుతుంది. :

అపీనునుంచి ఇంటికి వచ్చే వేళకి నవ్వుకూ ఎదురొచ్చి, అపాయింగా కాపీ అందించి, నేదతీరినట్లు మాట్లాడే జానకి యిప్పుడు అసలు గుమ్మంలోకే రావడంలేదు. విసుగుగా కాపీ తెచ్చి ఒల్లమీదపెట్టి వెళ్ళిపోతుంది. పిల్లరిని వుత్తపుణ్యానికే తిట్టడం, కొట్టడం చేస్తుంది. శంకరానికి ఎంత ఆలోచించినా భార్య ప్రవర్తన అర్థంకాలేదు. ఇంట్లో వున్నకావేపు జానకి ప్రవర్తనతో మనసు విరిగిపోయేది. ఏం మాట్లాడుతే ఏం ముప్పో అన్నట్లు ఊరుకునేవాడు శంకరం. ఎన్నివిధాలా అడిగినా జానకి ముఖావనకి కారణం తెలుసుకోలేక 'తనతప్పేమిదో' అని మథనపడేవాడు.

జానకి శుభ్రమైన చీర కట్టింది. మొగం రుద్ది కాటిక పెట్టిందేమో-మొఖం కళకళలాడుతూ వుంది. జడ మానేసి సిగ చుట్టి, మల్లెపూలదండ పెట్టింది.

కళకళ లాడుతూ ఎదురొచ్చిన జానకిని చూసి ఆశ్చర్యపోయాడు శంకరం. లోనికి వెళ్ళినప్పుడు కాకిగ్లాసు తెచ్చి అందిస్తున్న జానకిని చూసి, "ఇవాళ రాణిగా రెండుకో అప్పరలతో పోటీ పడ్తున్నారు;" బెదురుతూనే అన్నాడు శంకరం. మనసు సరిగా వుండాలేగాని విట్లు వేయడంలో, ఆమె అందం పొగడడంలో ఫస్టు. ఎలాగైనా కొద్దిపాటి కవి హృదయ ముంది శంకరానికి.

"ఏదేళ్ళు దాటినా ఆ మాటే



అంటావు. ఎప్పుడూ అవే కబుర్లు ?
 త్రో త్రవి చెప్పాలెగాని! పరే బోనైంది
 గాని, వీళ్ళు తోదాను, చల్లారిపోతాయి.
 త్వరగా కావీయండి. సబ్బూ, దువ్వాచా
 అక్కడేవున్నాయి." ము ఏ ము ఏ
 సవ్యతో అంది జానకి,

కలా. మాయా, అనుకున్న శంకరం.
 కొద్దిరోజులక్రిందటి జానకి విసుగూ,

కోపం అర్థం అవలేదు! ఈనాటి ఆమె
 ఆదరణ, ఆభిమానం అర్థం అవడంలేదు
 శంకరానికి!

